

---

Görüşdə Rusiyanın Azərbaycandakı fəvqəladə və səlahiyyətli səfiri Vladimir Doroxin və Rusiya İnformasiya-Mədəniyyət Mərkəzinin rəhbəri Ənvər Şeyxov iştirak ediblər.

Qonaqları salamlayan təhsil naziri Azərbaycanla Rusiya arasında mövcud olan əlaqələrin bütün istiqamətlərdə, xüsusən də təhsil sahəsində sürətlə inkişaf etdiyini bildirib. Son zamanlar ölkəmizin orta ümumi təhsil məktəblərində rus dilinə marağın artdığını qeyd edən nazir ötən əsrin 90-cı illərinin əvvəllərindən fərqli olaraq hazırda rus dilinin öyrənilməsinə diqqətin gücləndiyini vurğulayıb. Ali məktəblərdə rus dilinə bağlı problem olmadığını, ələcə də Bakı şəhərindəki məktəblərdə rus dilinin tədrisinin yüksək səviyyədə aparılmasını diqqətə çatdıran Misir Mərdanov rayonlarda fəaliyyət göstərən rus dilində tədris şəraitini yüksəldilməsi üçün müvafiq işlər görməyini zərurətini vurğulayıb. Təhsil naziri gələn tədris ili üçün rus dilinin tədrisi proqramının hazırlanmasını, eyni zamanda Bakıda rus liseyinin yaradılmasını təklif edib və bu məsələyə dair qonaqların fikri ilə maraqlanıb.

MİMDB məsələləri üzrə Federal Agentliyin rəhbəri Konstantin Kosaçev səmimi qəbulu görə Misir Mərdanovə təşəkkürünü bildirib. Azərbaycanda rus dilinin tədrisi vəziyyətindən razı olduğunu deyən qonaq hər hansı bir ölkədə rus dilinin inkişafı üçün praktiki iş və peşəkar mütəxəssislərin tələb olunduğunu qeyd edib. Qonaq rus dilinin inkişafı üçün Rusiyanın maliyyə dəstəyi göstərməsi və müvafiq əməkdaşlığın hüquqi cəhətdən əsaslandırılması məsələlərinə də toxunub. K.Kosaçev Azərbaycanda rus dilinin tədrisi üçün əlverişli şəraitin yaradılması istiqamətində görülən işləri yüksək dəyərləndirib. Misir Mərdanovun müvafiq təkliflərini qəbul etdiyini söyləyən qonaq yaxın vaxtlarda qeyd olunan məsələlərlə əlaqədar işə başlanacağını nəzərə çatdırıb.

Daha sonra görüşdə bir sıra digər məsələlərlə bağlı müzakirələr aparılıb.